
Shvetakritam Vishnu Stotram

శ్వేతకృతం విష్ణుస్తోత్రమ్

Document Information



Text title : Shvetakritam Vishnu Stotram

File name : shvetakRRitaMviShNustotram.itx

Category : vishhnu, vishnu, brahmapurANa, stotra

Location : doc_vishhnu

Proofread by : PSA Easwaran

Description/comments : brahmapurANa | adhyAya 59/34-72||

Latest update : September 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 28, 2024

sanskritdocuments.org



శ్వేతకృతం విష్ణుస్తోత్రమ్



శ్వేత ఉవాచ ।

ఓం నమో వాసుదేవాయ నమః సజ్కర్షణాయ చ ।
ప్రద్యుమ్నాయానిరుద్ధాయ నమో నారాయణాయ చ ॥ ౩౪॥

నమోఽస్తు బహురూపాయ విశ్వరూపాయ వేధనే ।
నిర్గుణాయాప్రతర్క్యాయ శుచయే శుక్లకర్మణే ॥ ౩౫॥

ఓం నమః పద్మనాభాయ పద్మగర్భోద్భవాయ చ ।
నమోఽస్తు పద్మవర్ణాయ పద్మహస్తాయ తే నమః ॥ ౩౬॥

ఓం నమః పుష్కరాక్షాయ సహస్రాక్షాయ మీథుషే ।
నమః సహస్రపాదాయ సహస్రభుజ మన్యవే ॥ ౩౭॥

ఓం నమోఽస్తు వరాహాయ వరదాయ సుమేధనే ।
వరిష్ఠాయ వరేణ్యాయ శరణ్యాయాచ్యుతాయ చ ॥ ౩౮॥

ఓం నమో బాలరూపాయ బాలపద్మప్రభాయ చ ।
బాలార్కసోమనేత్రాయ ముజ్జకేశాయ ధీమతే ॥ ౩౯॥

కేశవాయ నమో నిత్యం నమో నారాయణాయ చ ।
మాధవాయ వరిష్ఠాయ గోవిందాయ నమో నమః ॥ ౪౦॥

ఓం నమో విష్ణవే నిత్యం దేవాయ వసురేతనే ।
మధుసూదనాయ నమః శుద్ధాయాంశుధరాయ చ ॥ ౪౧॥

నమోఽనంతాయ సూక్ష్మాయ నమః శ్రీవత్సధారిణే ।
త్రివిక్రమాయ చ నమో దివ్యపీతామ్బరాయ చ ॥ ౪౨॥

సృష్టికర్తృ నమస్తుభ్యం గోప్త్రే ధాత్రే నమో నమః ।
నమోఽస్తు గుణభూతాయ నిర్గుణాయ నమో నమః ॥ ౪౩॥

నమో వామనరూపాయ నమో వామనకర్మణే ।
నమో వామననేత్రాయ నమో వామనవాహినే ॥ ౪౪॥

నమో రమ్యాయ పూజ్యాయ నమోఽస్తవ్యక్తరూపిణే ।
 అప్రతర్క్యాయ శుద్ధాయ నమో భయహరాయ చ ॥ ౪౫॥
 సంసారార్ణవపోతాయ ప్రశాంతాయ స్వరూపిణే ।
 శివాయ సౌమ్యరూపాయ రుద్రాయోత్తారణాయ చ ॥ ౪౬॥
 భవభక్తకృతే వైవ భవభోగప్రదాయ చ ।
 భవసంక్షాతరూపాయ భవసృష్టికృతే నమః ॥ ౪౭॥
 ఓం నమో దివ్యరూపాయ సోమగ్నిశ్వసితాయ చ ।
 సోమసూర్యాంశుకేశాయ గోబ్రాహ్మణహితాయ చ ॥ ౪౮॥
 ఓం నమో ఋక్స్వరూపాయ పదక్రమస్వరూపిణే ।
 ఋక్స్మతాయ నమస్తుభ్యం నమో ఋక్సాధనాయ చ ॥ ౪౯॥
 ఓం నమో యజుషాం ధాత్రే యజూరూపధరాయ చ ।
 యజుర్యాజ్ఞాయ జుష్టాయ యజుషాం పతయే నమః ॥ ౫౦॥
 ఓం నమః శ్రీపతే దేవ శ్రీధరాయ వరాయ చ ।
 శ్రియః కాంతాయ దాంతాయ యోగిచింతాయ యోగినే ॥ ౫౧॥
 ఓం నమః సామరూపాయ సామధ్వనివరాయ చ ।
 ఓం నమః సామసౌమ్యాయ సామయోగవిదే నమః ॥ ౫౨॥
 సామే చ సామగీతాయ ఓం నమః సామధారిణే ।
 సామయజ్ఞవిదే వైవ నమః సామకరాయ చ ॥ ౫౩॥
 నమస్త్యథర్వశిరసే నమోఽథర్వస్వరూపిణే ।
 నమోఽస్త్యథర్వపాదాయ నమోఽథర్వకరాయ చ ॥ ౫౪॥
 ఓం నమో వజ్రశిర్షాయ మధుకైటభఘాతినే ।
 మహోదధిజలస్థాయ వేదాహరణకారిణే ॥ ౫౫॥
 నమో దీప్తస్వరూపాయ హృషీకేశాయ వై నమః ।
 నమో భగవతే తుభ్యం వాసుదేవాయ తే నమః ॥ ౫౬॥
 నారాయణ నమస్తుభ్యం నమో లోకహితాయ చ ।
 ఓం నమో మోహనాశాయ భవభగ్గకరాయ చ ॥ ౫౭॥
 గతిప్రదాయ చ నమో నమో బంధహరాయ చ ।
 త్రైలోక్యతేజసాం కర్త్రే నమస్తేజఃస్వరూపిణే ॥ ౫౮॥

యోగీశ్వరాయ శుద్ధాయ రామామోత్తరణాయ చ ।
 సుఖాయ సుఖనేత్రాయ నమః సుకృతధారిణే ॥ ౫౯ ॥
 వాసుదేవాయ వన్ధ్యాయ వామదేవాయ వై నమః ।
 దేహినాం దేహకర్త్రే చ భేదభజ్జకరాయ చ ॥ ౬౦ ॥
 దేవైర్వాన్దితదేహాయ నమస్తే దివ్యమౌలినే ।
 నమో వాసనివాసాయ వాసవ్యవహరాయ చ ॥ ౬౧ ॥
 ఓం నమో వసుకర్త్రే చ వసువాసప్రదాయ చ ।
 నమో యజ్ఞస్వరూపాయ యజ్ఞేశాయ చ యోగినే ॥ ౬౨ ॥
 యతియోగకరేశాయ నమో యజ్ఞాజ్ఞధారిణే ।
 సజ్కర్షణాయ చ నమః ప్రలమ్బమథనాయ చ ॥ ౬౩ ॥
 మేఘఘోషస్వనోత్తీర్ణవేగలాఙ్గలధారిణే ।
 నమోఽస్తు జ్ఞానినాం జ్ఞాన నారాయణపరాయణ ॥ ౬౪ ॥
 న మేఽస్తి త్వామృతే బన్ధుర్నరకోత్తారణే ప్రభో ।
 ఆతస్త్వాం సర్వభావేన ప్రణతో నతవత్సల ॥ ౬౫ ॥
 మలం యత్కాయజం వాఽపి మానసం చైవ కేశవ ।
 న తస్యాన్యోఽస్తి దేవేశ జాలకస్త్వామృతేఽచ్యుత ॥ ౬౬ ॥
 సంసర్గాణి సమస్తాని విహాయ త్వాముపస్థితః ।
 సజ్గో మేఽస్తు త్వయా సార్థమాత్మలాభాయ కేశవ ॥ ౬౭ ॥
 కష్టమాపత్సుదుష్పారం సంసారం వేద్మి కేశవ ।
 తాపత్రయపరిక్లిష్టస్తేన త్వాం శరణం గతః ॥ ౬౮ ॥
 పషణాభిర్జగత్సర్వం మోహితం మాయయా తవ ।
 ఆకర్షితం చ లోభాద్వైరతస్త్వామహమాశ్రితః ॥ ౬౯ ॥
 నాస్తి కిఞ్చిత్సుఖం విష్ణో సంసారస్థస్య దేహినః ।
 యథా యథా హి యజ్ఞేశ త్వయి చేతః ప్రవర్తతే ॥ ౭౦ ॥
 తథా ఫలవిహీనం తు సుఖమాత్యన్తికం లభేత్ ।
 నష్టో వివేకశూన్యోఽస్మి దృశ్యతే జగదాతురమ్ ॥ ౭౧ ॥

గోవింద త్రాహి సంసారాన్మామధర్తుం త్వమర్హసి ।
మగ్నస్య మోహసలిలే నిరుత్తారే భవార్ణవే ।
ఉద్ధర్తా పుణ్డరీకాక్ష త్వామృతేఽన్యో న విద్యతే ॥ ౭౨॥
ఇతి బ్రహ్మపురాణే ఏకోనషష్ఠితమాధ్యాయాంతర్గతం
శ్వేతకృతం విష్ణుస్తోత్రం సమాప్తమ్ ।
బ్రహ్మపురాణ । అధ్యాయ ౫౯/౩౪-౭౨॥

brahmapurANa . adhyAya 59/34-72..

Proofread by PSA Easwaran

Shvetakritam Vishnu Stotram

pdf was typeset on September 28, 2024

Please send corrections to sanskrit@cheerful.com

